

# LUDOVIK MIFSUD TOMMASI

## Kriterji Letterarji u Popolari

M'nn JOE MANGION

Ludovik Mifsud Tommasi twieled nhar it-18 ta' Novembru 1796 minn Franġisk u Angelika Tommasi;<sup>(1)</sup> sar qassis u beda jgħalliem fis-Seminarju sakemm fl-1834 fetaħ skola fid-dar tiegħu, 91 Strada Levante, Valletta. Fl-1857 ġie maħtur kanonku tal-Kollegġjata ta' Bormla u wara l-Isqof Pace Forno għażlu għall-kanonikat tal-Kattidral. Meta kiber tilef id-dawl, iżda xorta ssokta jikteb. Mietet fit-23 ta' Ottubru 1872.<sup>(2)</sup>

Għalikemm l-isem tiegħu għamlu bil-kitba tal-kurunelli bil-Malti, Mifsud Tommasi beda l-kitba tiegħu bit-Taljan: l-ewwel xogħol tiegħu kien gabra ta' sunetti f'ġieħ l-Arcisqof F.S. Caruana — IL PRESAGIO AVVERITO. Għad li maħduma bir-reqqa u bis-sengħa, din il-gabra nistgħu nqisuha bħala eżerċizzju metriku, għax billi l-argument huwa superfiċjali u nieqes mill-hegġa sinċiera tas-sentimenti, ma nafx kemm nistgħu ngħidu li l-kostitwenti tas-sunetti jinghaqdu biex jiffurmaw il-vera poeżija. Biss, naraw is-sena tal-kittieb fir-retorika u fil-kostruzzjonijiet klassiċi: fuq hekk tisthajt ilhom salmi bibbliċi li jeżultaw u jgħannu l-glorja ta' l-eroj feddej—

“App aude Roma, e l' Reggitor del Mare:

Alto l Tebro e il Tamigi alto ripete

l plausi, e voi de plausi scopo siete

Voi de SAVERIO eccelse dati e rare”

(Sonetto XI)

Fid-dedikazzjoni l-kittieb fissrillna l-għan li kellu f'moħħu meta kiteb is-sunetti: “Quella Filosofia, che non soggiace ad alternazione di sentimenti, quella stessa che mi ha di coloro sempre mai invaghito,... dessa è stata, che riprender mi fece il negletto mio Plettro per esprimere in tuon di gioia verace verso l'ECCELLENZA VOSTRA REVMA,... Dessa è stata, che **trasferir mi fece sulle vette di Pindo** per cogliervi de fiori ad intessere una CORONA al vostro eccelso Merito...” — Minn dawn il-kelmtejn toħroġ il-vizjoni tal-'poeżija' kif jaraha l-poeta: fil-waqt li fil-kurrenti jistabilixxi rapport dirett mat-tradizzjoni tal-pcplu, fis-sunetti għadu maqtuġħ minn dak il-moviment u jippreżenta l-poeta bħala l-mesaġġier tal-muża. Hekk fil-kurunelli joġġhod fuq l-istess livell tal-qarrej,

fil-waqt li f'din il-ġabra jqis lil-poeta bħala pont bejn il-“vette di Pindo” u l-qarrej.

Il-fus ta' l-ideoloġija tal-kittieb hu dejjem konsistenti: il-frugħa tad-dinja u t-tfassil ta' hajjitna fuq tal-qaddisin. L-attitudni tiegħu lejn is-soċjetà kontemporanja hi tipikament kattolika — “il-kbir hażen ta' daż-żmien”; f'dan id-dawl huwa jistaqsi:

“Għalfejn mela, mingħajr għaqal  
Ma' did-dinja norbtu qalbna?”<sup>(3)</sup>

Għalkemm huwa jipprova jgħaqqad lil-kotra permezz tat-twemmin tagħha, il-kurunelli nisslu sens ta' passività kristjana fil-mixxa lejn il-qawmien ta' pajjiżna. Hekk, ngħidu ahna, insibuh ixaq'eb lejn l-awlejanza bejn it-tron u l-knisja — kuncett li proprju sena qabel kien wiehed mill-ispunti tar-Rivoluzzjoni Franċiża (1830).

“Tra la Chiesa e l'Impero lega nuova  
del popolo fedel mantien la pace”

(Sonetto X — (1831) )

Waqt li jipprova jgħaqqad il-ħsieb morali ma' l-impenn letterarju huwa jzomm il-kurunelli tiegħu f'linji paralleli mal-karatteristiċi tal-ghanja popolari. Huwa jwaħħad l-armonija mużikali ma' l-ispirtu morali, iżda l-element qawwi didattiku jxekkel l-istil; bl-istess mod l-ispirtwalità tibqa' fuq il-livelli superfiċjali tal-manifestazzjoni esterna — dan għaliex, kif iġid Cassar Pullicino, il-konċezzjoni tal-kittieb m'hix ikkonċentrata u svolta biżżejjed.<sup>(4)</sup> Huwa jsawwar kwadretti tal-hajja Nisranija b'xejriet favolistiċi popolari daqskemm didattiki u morali, fil-waqt li jipprezenta mitoloġija shħa kristjana — il-protagonista hu l-eroj qalbieni li dejjem lest biex jissielet għall-kawża ġusta:

“Bħal qalbieni kavalier  
B'sejf thażżimt, ilhaqt tribun  
U f'Berito, kollok qawwa,  
Inti gridt l-ikreh Dragun.”

Lil San Vincenz Ferreri hekk isebbħu u jagħtih ġieħ:

“Spanja, Franza, Ġ'nievra, Italja  
Kollha qawwa jgarrbu kliemek;  
Greċja, Londra, Skozja, Irlanda  
Imqaddsin iġġib quddiemek.”

— jipprezenta spettaklu mill-aktar sentimentali tar-reliġjon. F'din il-viżjoni r-ruħ kristjana timraħ fuq manifestazzjoni reliġjuża msawra minn kostitwenti pagani bil-ħsieb li tissostitwixxi l-kisba

ta' l-eternità utopistika (misteru għall-bniedem b'taqbida dejjiema ta' l-umanità kontra l-'hażen' materjalistiku. F'din it-teatralità ritwalistika Mifsud Tommasi jsib soluzzjoni għall-misterjożità spiritwali li jhoss in-Nisrani.

Il-ħsieb tal-kurune<sup>11</sup> hu li jagħtu tifsira traxxendenti lil dinja materjalistika — tiftix kontinwu għar-realtà 'vera' u kristjana. B'hekk, fihom insibu żewġ elementi paralleli — interpretazzjoni spiritwali tad-dinja u interpretazzjoni umana tal-qaddisin, għax għaikemm dawn jiġu preżentati bħala oġġett ta' qima, l-għan tal-kittieb hu li jipprovdri mudell għall-bnedmin. L-ispirazzjoni tiegħu hi mmexxija minn għan reliġjo-soċjali, hekk li jaħseb li r-reliġjon għandha tkun il-motivazzjoni li tmexxi lin-nazzjon. Għalih ir-realtà timxi wara d-definizzjoni oġġettva ta' l-unità — unità fil-ħsieb u fis-sentimenti — u għalhekk kull diversità li tista' tkun hawn hi illużorja: id-dinja li ma tagħrafx il-prinċipji kristjani m'hix timxi wara l-verità reali.

It-traduzzjonijiet ta' l-innijiet sagri beda jgħorġhom fil-ġurnal "Il-Malti" (l-organu ta' l-Akkademja Filoloġika) u wara ġew miġbura flimkien fil-"Inni Mqaddsa", li deher fl-1853. Izda din id-darba huwa rranġa u raqam iżjed dak li kien ga kiteb. Mil-Laudi ta' San Franġisk de Paola nisiltu dan li ġej:

"Il-Malti"	"Inni Mqaddsa"
Oh xi dgħajsa li ġġib l-għageb	Dgħajsa, dgħajsa li ġġib
B'ġid u ġmiel mill-kbar	l-għageb
mogħnija!	B'ġid u ġmiel wisq kbir
Ebda dgħajsa qatt ma kienet	mogħnija!
B'dal-kbir għana imghobbija.	Fejn qatt oħra ġiebet fuqha
	Minn hedin oghna tagħbija?

Mifsud Tommasi kien hejja ktieb iehor biex isieheb lil-"Inni Mqaddsa", "Il-Ghana tan-Nisrani", izda dan ma kienx ġie stampat. Fit-Twissija li hemm fil-bidu tal-MS., l-awtur ifisser kif deherlu li kellu jkteb dawk id-devozzjonijiet f'sura ta' poezija, għax b'dan il-mod il-poplu aktar joghġbuh u aktar jiftakarhom bl-ammunt. "Imħolli l-għana fieragħ, l-Insara aktarx jitgħaxxqu juru l-ġmiel ta' lehinhom mogħni bil-ġmiel tal-qdusija..."<sup>(5)</sup> Fuq din il-gabra Dun Karm iġhid hekk:<sup>(6)</sup> "L hawn u 'l hinn il-ħsieb ta' dan il-kittieb jaħbat joghla xi ftit, u tara bħal lawl ta' poezija jleħ minn



qalb dik il-proza mqabbla: dawl li jurik illi x-xejra ghal din ix-xorta ta' kitba ma kinitx tonqsu u li ma hallilniex poezija isbah u ahjar ghaliex il-hsieb tieghu kien li jghin "il-fqar rin fit-tjieba..."

Izda l-elementi li ghalihom Ludovik Mifsud Tommasi haqqu jis-semma huma (i) it-tixrid tal-kitba bil-Malti u (ii) id-dhul u thaddim ta' metri godda f'islienna. Forsi aktar mir-rumanzi u mill-poemi, il-kurunelli kienu jinteressaw lil-kotra, ghax kienu ccentrati fuq il-hajja Nisranija. Irridu niftakru li "poetry and prayer do have the same origins in sacred ritual". Ir-religjon dejjem ipprovdiet ghajn ta' ispirazzjoni lill-letteratura, mill-Cantico ta' San Franqisk ghal-"Inni Sacri" tal-Manzoni. Barra minn hekk, il-kurunelli bil-Malti servew biex nisslu sens lingwistiku nazzjonali fil-poplu.

\* \* \*

Meta llum naqraw dawn il-kitbiet ghandna nqisu c-cirkostanzi u z-zmien li gew miktuba fihom. Il-letteratura m'hix xi arti li toqghod maqtugha ghaliha nnifisha; izda hi moviment haj, iddeterminata mill-ambjent soċjali u minsuga skond il-htigijiet ta' dik l-istess soċjeta. Il-kitbiet ta' Mifsud Tommasi, aktar milli generu letterarju, ghandhom jitqiesu bhala pass fit-twaqqif tal-letteratura Maltija.

## S O N E T T O 1

Figli godete: già segui il presagio:  
cantar s'intese un Angel messaggiero,  
che a noi spiccando un vol d'emisfero;  
fugò di ogni sospetto il rio disagio.

Ma dell'abisso il Reggitor malvagio  
I denti degnando ancor più fiero;  
Il Nume bestemmiò tremendo e vero  
cui denegare ardi l'altro Trisagio.

SAVERIO, disse, l'uom si retto, e pio  
Di virtù carco rare e peregrine  
Sovverità l'iniquo regno mio.

In van, folle! mi opposi: le divine  
Mire di Amor GREGORIO in Lui compio  
I voti vostri sono paghi al fine.<sup>(7)</sup>

F'dan is-sunett, bħal fil-kurunelli, l-awtur isawwar mi'to-  
logija shiħa allegorika li tfahħar il-virtujiet ta' l-eroj kristjan.  
Il-prezentazzjoni li jagħtina l-isqof tidwi b'risonanzi bibliċi —  
l-aġlu messaġġier u l-ferħ ta' l-ulied ifakkru l-atmosfera tat-  
twelid Messjaniku. Din il-perspettivita (ġenna ta' l-art fid-  
dinja) hi diversa minn dik ta' l-ewwel romantiki — il-ferħ  
huwa stat kontemporanju għal kawża li tevokah, m'hix prece-  
denti, jiġifieri fil-mistennija, bħalma jipprezentah G.A. Vas-  
sailo. Id-dehra klassika tar-Reggitor malvagio hi tipika ta'  
l-Apokalissi u tagħti lemħa lill-ġrajjet fantastiċi li jsawwar  
Ariosto.

L-element Ariostjan jissokta jisseddaq fiċ-ċelebrazzjoni  
erojka ta' dak l-Orlando 'di virtù carco' li jissielet "L'iniquio  
regno" għall-kawża l-ġusta. Iżda l-qarrej m'għandux ikun  
immexxi mis-sentimentaliżmu persunali tal-kittieb — fid-dawl  
ta' kriterji xjentifiċi huwa għandu jiddetermina l-korrelazzjoni  
bejn il-viżjoni li jagħtina Mifsud Tommasi u r-realtà storika  
ta' l-Isqof Caruana.

#### RIFERENZI:

- (1) Liber Bap. Vol. 10, Fol. 236 — Arkivju tal-Kollegġjata ta' Bormla.
- (2) Gużè Gatt — Dun Dovik Mifsud Tommasi — 'Il-Berqa' 16-11-1937.
- (3) Tifhir u Talb lill-Imqaddsa Margerita.
- (4) Ġ. Cassar Pullicino — Kitba w Kittieba tal-Malti (Università Rjali ta'  
Malta 1964) — Kt. 2, Taq. 1, Pġ. 68.
- (5) Ibid. Pġ. 48.
- (6) Il-Malti — Diċembru 1930.
- (7) Il Presagio Avverito — Corona di Sonetti — Stamperia del Governo 1831